


19.10.22



# ஆனந்த விகடன்



இப்போது  
கடைகளில்...

## DEIC FACILITIES - முனைசி சேவைகள்

1 RECEPTION & REGISTRATION / ஏடு ஏடுகள் & சேவை	9 SENSORY INTEGRATION / உணர்வு ஒருங்கிணைப்பு
2 WAITING HALL / காத்திருக்கும் இடம்	10 NURSING ROOM / நர்சிங் இடம்
3 MEDICAL EXAMINATION / மருத்துவ சோதனை	11 PHYSIOTHERAPY / OCCUPATIONAL THERAPY / மனநல உதவி
4 DENTAL EXAMINATION / டன்டல் சோதனை	12 PSYCHOLOGICAL ASSESSMENT / மனநல மதிப்பீடு
5 PLAY AREA / விளையாட்டு இடம்	13 LABORATORY / மூலக்கூறு
6 VISION ASSESSMENT / பார்வை சோதனை	14 ECG / ECG / மனநல சோதனை
7 SPEECH THERAPY / பேச்சு சிகிச்சை	
8 SPECIAL EDUCATION / சிறப்பு கல்வி	

தீபாவளி  
ஸ்பெஷல்  
1

உணர்ந்து  
தரப்படும்  
உணர்ச்சி  
சிகிச்சை!

கவனச் சிதறல், ஆட்டிசம் உள்ளிட்ட பிரச்சனைகள் உள்ள குழந்தைகளும், அவர்களின் பெற்றோரும் பல்வேறு இன்னல்களைச் சந்திப்பார்கள். இப்படியான குழந்தைகளை, இயல்பான குழந்தைகளைப் போல மாற்றும் பணியைச் சிறப்பாகச் செய்துவருகிறது சென்னை அரசு ஸ்டான்லி மருத்துவக்கல்லூரி மருத்துவமனை.

[www.facebook.com/anandavikatan](https://www.facebook.com/anandavikatan) [www.twitter.com/AnandaVikatan](https://www.twitter.com/AnandaVikatan)

[www.instagram.com/anandavikatan](https://www.instagram.com/anandavikatan)



**ந**மது வீட்டில் குழந்தை இருந்தால், அந்தக் குழந்தை மீது தனிக் கவனம் செலுத்தவேண்டியது அவசியம். அதிலும், அது சிறப்புக் குழந்தையெனில் அதிக கவனம் அவசியம். கவனச் சிதறல், ஆட்டிசம் உள்ளிட்ட பிரச்சனைகள் உள்ள குழந்தைகளும், அவர்களின் பெற்றோரும் பல்வேறு இன்னல்களைச் சந்திப்பார்கள். இப்படியான குழந்தைகளை, இயல்பான குழந்தைகளைப் போல மாற்றும் பணியைச் சிறப்பாகச் செய்துவருகிறது சென்னை அரசு ஸ்டான்லி மருத்துவக்கல்லூரி மருத்துவமனை.

ஸ்டான்லி மருத்துவமனையின் சமூகக் குழந்தைகள் நல நிலையத்தின் இரண்பாவது தளத்தில் இதற்காக மாவட்ட தொடக்கநிலை இடையீட்டுச் சேவை மையம் செயல்பட்டு வருகிறது. 2018-ல் ஒரு சிறிய அறையில் தொடங்கப்பட்ட இந்த மையம், 2020-ம் ஆண்டு ரூ.55 லட்சம் செலவில் விரிவுபடுத்தப்பட்டது. வடசென்னை வாசிகளுக்கு மட்டுமல்லாது, சென்னையைச் சுற்றியுள்ளவர்களுக்கும் இந்த மையம் வரப்பிரசாதமாகத் திகழ்கிறது. இதுவரை 33,962 குழந்தைகள் இந்த மையத்தில் மருத்துவ சேவைகள் பெற்றிருக்கிறார்கள். இதில், 15,440 குழந்தைகள், இந்த மையத்தில் வழங்கப்படும் சிறப்புச் சிகிச்சை அமர்வுகளின் மூலம் பலனடைந்திருக்கிறார்கள். இவையன்றி, நாற்றுக்கும் மேற்பட்ட குழந்தைகளுக்கு, இதய அறுவை சிகிச்சை, உதடு மற்றும் அன்னப்பிளவு அறுவை சிகிச்சை போன்றவை செய்யப்பட்டுள்ளன.

### ஒரே இடத்தில் அனைத்து சேவைகளும்

தமிழகத்தின் ஒவ்வொரு மாவட்டத்திலும் இப்படி சேவை மையங்கள் செயல்பட்டு வந்தாலும், மற்ற மையங்களுக்கு முன்னுதாரணமாக இந்த மையம் செயல்பட்டுவருகிறது. ஆட்டிசம், கவனக்குறைவால் மிகைச் செயல்பாட்டுக் கோளாறு உள்ள குழந்தைகளுக்காக ஐம்புலன்களையும் ஒருங்கிணைக்கும் 'உணர்ச்சி ஒருங்கிணைப்பு அறை' (Sensory Integration Room) இந்த மையத்தில் உருவாக்கப்பட்டிருக்கிறது. மேலும், உளவியல் நடத்தைச் சீரமைப்பு, சிறப்புக் கல்வி, தொழில்சார் சிகிச்சை, பார்வைக் குறைபாடு சிகிச்சை, பேச்சுப்பயிற்சி, பல் சிகிச்சை, பெருமுனை வாதம் உள்ள குழந்தைகளுக்கு பிசியோதெரபி போன்றபல்வேறு சிகிச்சைகள் வழங்கப்படுகின்றன. டெல்லி எய்ம்ஸ் மருத்துவமனைக்கு அடுத்தபடியாக, குழந்தைகளுக்குச் சிகிச்சை அளிக்கக்கூடிய பிரத்யேக ட்ரெட்மில் உபகரணம் இந்த மையத்தில் இருப்பது குறிப்பிடத்தக்கது.

### கட்டணம் இல்லா சிகிச்சை

இங்கு தன் குழந்தையுடன் வந்திருந்த பொன்னேரியைச் சேர்ந்த சுவேதாவிடம் பேசினோம். "என் பையனுக்கு ஒன்பது வயசு ஆகுது. ஐந்து வருஷமாக அவனுக்கு அண்ணாநகர்ல இருக்கிற ஒரு தனியார் மையத்தில் தான் தெரபி எடுத்துட்டு வந்தோம். 2020-ல் வலிப்பு வந்து ரொம்ப சீரியஸ் ஆகிட்டான். சிகிச்சைக்காக ஸ்டான்லில சேர்த்தோம்.





## உணர்ந்து தரப்படும் உணர்ச்சி சிகிச்சை!



அப்போதான், இந்த சென்டர் பத்தித் தெரியவந்தது. முன்னெல்லாம் பையனை எப்போ எங்க போனாலும், தூக்கிக்கிட்டேதான் போகணும். ரொம்ப ஹைப்பர் ஆக்டிவிட்டீஸ் செய்வான். இதனால், எனக்கு முதுகுவலி வந்து ரொம்ப கஷ்டப்பட்டிருக்கேன். அதோடு, தனியாரில் மாசம் 15,000 ரூபாய் வரைக்கும் செலவு ஆகும். இங்க, டீர்மெண்டுக்கு பைசா செலவு கிடையாது. இங்க வந்து ஒன்றரை வருஷம்தான் ஆகுது. இப்போ பையன் அவனா நடக்குறான். இதைப் பார்க்கும்போது, அவ்வளவு சந்தோஷமா இருக்கு. இங்க இருக்கிற டாக்டரிலிருந்து தெரபிஸ்ட் வரைக்கும் எல்லாருமே குழந்தைகளை அவ்வளவு அன்பா, கவனமா பார்த்துக்குறாங்க” என்றார்.





### ● மருத்துவக் குழுவின்

#### மூன்று மாதங்களிலேயே நல்ல முன்னேற்றம்...

தண்டையார்பேட்டை பகுதியிலிருந்து வந்திருந்த ஜோசப், கார்த்திகா தம்பதியினரிடம் பேசினோம். “எங்க பையனுக்கு மூன்றரை வயசாகுது. பையன் ஓவர் ஹைப்பர் ஆக்டிவ். நாம கூப்பிட்டா திரும்பிப் பார்க்கமாட்டான். பேசினா நம்மைப் பார்த்து பதில் சொல்ல மாட்டான். எங்கயாவது கூப்பிட்டுப் போனால், அங்க இருக்க எல்லாத்தையுமே எடுத்துக் கீழ போட்டு அட்டகாசம் செய்வான். இதனால், எங்கயும் கூட்டிப் போக முடியாது. யார்கிட்டயும் விட்டுட்டும் போக முடியாது. இங்க வந்து தெரபி ஆரம்பிச்ச முதல் மூணு மாதத்திலேயே நல்ல முன்னேற்றம் தெரிஞ்சுது. இப்போ கூப்பிட்டா நின்னு முகத்தைப் பார்த்து பதில் சொல்லுறான். சமத்தா ஒரு இடத்தில் உட்காருறான். இவ்வளவு மாற்றம், முன்னேற்றத்தைப் பார்க்கும்போது சந்தோஷமா இருக்குது” என்றனர்.

ராயபுரத்திலிருந்து வந்திருந்த பிரதிபா என்பவரிடம் பேசினோம். “இங்க பசங்களுக்கு என்ன சொல்லித் தராங்கன்னு நாமும் கூடவே இருந்து பார்க்கலாம். இங்க தெரபி முடிஞ்சதும் நாம வீட்டுக்குப் போய் அதையே சொல்லித்தர முடியுது. இங்க ஒவ்வொரு தெரபி கிளாஸ்ஸையும் பையனுக்கு இம்ப்ரூவ்மென்ட் இருக்கிறதை நம்மால தெரிஞ்சுக்க முடியுது” என்றார்.

#### சுட்டு முயற்சியால்தான் சாத்தியமானது...

குழந்தைகளுக்கு வழங்கப்படும் சிகிச்சை முறை குறித்து மையத்தின் மருத்துவ அதிகாரி தாமரைச் செல்வியிடம் பேசினோம். “இங்கு வரும் குழந்தைகளின் பெற்றோர் மனதை உறுதிப்படுத்தி, அவர்களைத்தயார் செய்வதுதான் எங்களின் முதல் பணி. பெற்றோர்களின் முழு ஈடுபாடு, ஒத்துழைப்பு இல்லாது குழந்தைகளைச்

சரிசெய்ய முடியாது. இங்கே வரும் குழந்தைகளுக்கு முதலில் என்ன பிரச்னை எனக் கண்டறிவோம். அதற்கு ஏற்றபடி தனித்தனி தெரபி வழங்கப்படுகிறது. அவர்களைப் பரிசோதனை செய்து வாரம் எத்தனை தெரபி தேவைப்படுகிறது, எந்தத் தெரபி தேவைப்படுகிறது என்று கூறப்படும். ஒவ்வொரு குழந்தைக்கும் தனியாக 30 நிமிடம் ஒதுக்கப்பட்டுத்தனிக்கவனம் செலுத்தப்படுகிறது. அனைவரின் கூட்டு முயற்சியால் இது சாத்தியமாகிறது.

உணர்ச்சி ஒருங்கிணைப்பு அறையை உருவாக்கியதில் பேராசிரியர் கணேஷின் பங்கு முக்கியமானது. தற்போது நாளொன்றுக்கு 60-க்கும் மேற்பட்ட குழந்தைகள் வருகிறார்கள். தெரபி அளிக்கக் கூடுதல் ஆட்கள் தேவைப் படுவதை அறிந்து துறைத் தலைவர் ரெமா சந்திரமோகன் தொண்டு நிறுவனங்களிடம் பேசி, தன்னார்வலர்களை வரவழைத்துள்ளார். பிரச்சனையோடு வரும் குழந்தைகள் சிக்கிரமே சரியாகிப் போகவேண்டும். அதுமட்டும்தான் எங்கள் இலக்கு” என்றார்.

#### ஒருங்கிணைப்பு பூங்கா

இந்த மையத்தின் அடுத்த கட்டமாக, 5,500 சதுர அடியில் உணர்திறன் ஒருங்கிணைப்புப் பூங்கா அமையவுள்ளது. தற்போது இங்கு உள்ள உணர்ச்சி ஒருங்கிணைப்பு அறை போலவே, வெளிநாடுகளில் மட்டும் இருக்கும் பல சிறப்பம்சங்களுடன் இந்தப் பூங்கா உருவாகிறது. பல நூறு குழந்தைகள் குணமடையப் பெரும்பங்காற்றும் என்று கூறுகிறார்கள் மருத்துவர்கள்.

இந்தப் பூங்காவை விரைவில் அரசு கட்டிமுடித்தால், பல சிறப்புக் குழந்தைகள் இயல்பான வாழ்வுக்குத்திரும்புவது சாத்தியமாகும்.

